

جانوروں سے دلچسپی رکھنے والا عربی کا ایک قدیم شاعر

(از ڈاکٹر فاروق ایم۔ اے۔ پی۔ ایچ۔ ڈی)

میں صولتی (متوفی ۳۴۵ھ) کی کتاب الادواق کا مطالعہ کر رہا تھا کہ عباسی دور کے ایک شاعر کا ذکر آیا جس کو جانوروں سے خاص دلچسپی تھی اور جس نے ان کو اپنی شاعری کا موضوع بنا یا تھا۔ یہ بات انوکھی معلوم ہوئی کیونکہ عربی شاعری میں اس طرز کی شاعری فن یا صنف کی حیثیت سے مجھے نظر نہ آئی تھی اور اپنی رسائی کی حد تک باوجود تلاش کے تذکروں اور ادب کی کتابوں میں ایسے شاعر بہت کم ملے تھے جن میں پرندوں کی موت پر مرثیے یا موزی جانوروں کی شکایت میں دلچسپی و مزاحیہ نظموں لکھی گئی ہوتیں۔

مجھے اس وقت ہندوستانی کا یہ طعنہ یاد آیا کہ عربی شاعری میں اونٹ کے ذکر کے سوا کچھ اور یورپ کے بعض نقادوں کی یہ شکایت دلیس تازہ ہوئی کہ عربی شاعری میں یکسانیت نہ رہے اور زندگی و فطرت کی رنگینیاں بہت کم ہیں۔

یہ راتے اس وقت تک جب میں معلقات اور ابو زلفرشی (متوفی ۱۷۰ھ) حمیرہ پڑھتا ہوں ایک حد تک مجھے درست معلوم ہوتی تھی۔ ایک حد تک میں نے اس لئے کہا کہ ان مجموعوں میں بھی اونٹ کے ذکر کے علاوہ اور بہت سی قدر و قیمت کی چیزیں اور زندگی و فطرت کی عکاسیاں موجود ہیں،

بہر حال مجھے یہ احساس ضرور تھا کہ عربی شاعری کا دامن تنگ ہے اور اس میں زندگی کا دھارا اس شدت گہرائی اور پھیلاؤ کے ساتھ نہیں بہتا جیسا کہ بعض دوسری زبانوں میں بہتا آتا ہے لیکن مخصوص اور رائج دیوانوں کی تنگنائی سے جب قدم باہر نکلا اور لٹریچر کے ذ

میدانوں میں داخل ہو کر مجاز و عراق، ایران و شام، مصر و اسپین کی عربی شاعری کے نمونے دیکھ کر اور مشہور شعراء کی شاعری کے مرصع محلوں سے باہر جا کر گناہی میں پڑے ہوئے شعراء سے ملاقات کی تب عربی شاعری کے نقائص کا دھند لکا آنکھوں کے سامنے سے ہٹنے لگا اور زندگی و فطرت کی نیرنگیوں کی تصویریں چلتی پھرتی نظر آنے لگیں۔

پھر بھی مجھے تو قہر نہ تھی کہ عربی شاعر کے دل میں پرندوں، پتنگوں اور پالتو جانوروں کے لئے۔ بھی کوئی اچھی یا بُری جگہ ہوگی اور عربی شاعری میں ان کے ترانے بھی گونجے ہوں گے لیکن صورتی کی کتاب الادوارق کے قسم الشعراء کو دیکھنے کے بعد یہ امید مٹ چکی ہے کہ عربی شاعری میں ابھی اور بہت سے عجوبے چھپے ہیں اور کتاب الادوارق کی طرح جس کو مطبوعات کی دنیا میں پہلی بار آتے صرف چودہ برس ہوئے ہیں جب مصر، ترکی اور یورپ کے کتب خانوں میں ردپوش بہت سے دوسرے تذکرے کھلی ہوا میں آئیں گے تو عربی شاعری کی نئی نئی طرزوں اور رریتوں کا پتہ چلے گا۔

یہاں میں اس شاعر کی جانوروں سے متعلق نظموں کی اقتباس کا ترجمہ پیش کروں گا جس کو پڑھ کر شاید ہندوستانی اپنی رائے بدلنے پر مجبور ہوگا اور عربی ادب سے دلچسپی رکھنے والوں کو عربی شاعری کے بارے میں ایک نئی یا کم از کم خوش آمدیات معلوم ہو جائیگی۔

تھوڈا سا شاعر اور اس کے ماحول کا تعارف ضروری ہے، اس کا سن پیدائش اور وفات مجھے نہ معلوم ہو سکا، لیکن یہ دوسری و تیسری صدی ہجری کا شاعر ہے اور اپنی شاعری میں اس نے ایک جگہ ۳۷ برس کا ہونے کی تصریح کی ہے (ص ۱۷۱)۔

اس کا نام قاسم تھا یہ کوئی پیشہ ور شاعر نہ تھا بلکہ سرکاری ملازم تھا، اس کا تعلق کاتبوں کے ایک ممتاز خاندان سے تھا، کاتب اصطلاحی زبان میں محرر اور سکریٹری کو کہتے ہیں، محرر معمولی قسم کا کاتب تھا سکریٹری چوٹی کا ان دونوں کے درمیان کاتبوں کے متعدد مدارج تھا، اور ہر شعبہ حکومت کے الگ الگ کاتب ہوتے تھے مثلاً قاسم کا تعلق خط و کتابت اور محصولات کے شعبوں سے تھا۔ سب سے اہم سکریٹری دو تھے، ایک کاتب الرسائل یعنی خط کتابت کے شعبہ کا سکریٹری

اور دوسرا کاتب الخراج یعنی شیعہ محصولات کا سکریٹری یہ دونوں عہدے کبھی کبھی ایک شخص میں ہی جمع ہو جاتے تھے، محمد خلیفہ یا وزیر یا سکریٹری کے ملفوظات کو ستر پر کرتا تھا جیسے آج کل کے کاسٹینو ہونے میں، سکریٹری کے رتبہ کا کاتب بادشاہ، وزیر یا گورنر کا عندیہ معلوم کر کے اپنے الفاظ میں لکھ کر نفاذ کرتا، انکو مشورہ دیتا اور ان کا راز دار و مقرب ہوتا تھا، اس کو حکومت کی پالیسی عہدہ داروں کے عزل و نصب میں دخل ہوتا تھا، اس رتبہ کا کاتب اکثر وزیر بھی ہو جاتا تھا جیسے مشہور برکی وزیر کئی فصل اور جعفر تھے یا جیسا کہ خود قاسم کا بھائی أحمد تھا

یہ تو کاتب کی سیاسی حیثیت تھی، اس کی علمی حیثیت یہ تھی کہ وہ عربی ادب و نثر و نظم دونوں کا فاضل ہوتا، مضمون نویسی میں ماہر ہوتا، نپے نئے، مختصر اور بلیغ الفاظ میں احکام نویسی کا سلیقہ رکھتا، اس سلیقہ کو فن تو قیح کہتے تھے، سبھی برکلی وزیر کو اس میں یدِ طولی حاصل تھا، برکلیوں کے مٹنے پر (۱۸۷۷ء) ان کی تو قیحات کی بڑی مانگ ہوئی اور جس طرح آج کل محکمہ وغیرہ جمع کرنے کا فیشن ہے جعفر کے تو قیحات جمع ہونے لگی اور اس کے ہر تو قیح دھکم چوسہ سرکاری کاغذان کے نیچے مختصر الفاظ میں لکھا جاتا تھا، کی قیمت ایک دینار (تقریباً ساڑھے پانچ روپے) تک پہنچ گئی کتاب العبر ابن خلدون ۲۰۶/۱

یہ دونوں حیثیتیں قاسم کے باپ، دادا اور بھائی کو حاصل تھیں، ان کا پر دادا بیلیج کوذ کے ایک عرب اموی سکریٹری کا قبلی (قدیم مصر کا غیر عرب باشندہ) غلام تھا، اس کا دادا قاسم یعنی بیلیج کا دادا اس عرب کی سرپرستی میں لکھ پڑھ گیا اور نبو امیہ کے آخری زمانہ میں کوذ کے دفتر میں سکریٹری کے منصب پر فائز ہوا اس نے بڑی ترقی کی اور اموی خلیفہ ہشام کا سکریٹری ہو گیا عباسی دور کی ابتداء میں خلیفہ منصور (۱۳۶ تا ۱۵۸ء) کے چچا ابن علی نے اس کو اپنا سکریٹری مقرر کیا یہ سبھی برکلی کا بڑا دوست تھا اور مضمون نویسی میں قابل ہونے کے علاوہ شاعر بھی تھا۔

قاسم کا باپ یا بیلیج کا پوتا یوسف نہایت عمدہ مضمون نویس، مقرر اور شاعر تھا، اس نے اپنے باپ کے ساتھ سرکاری دفتر میں سکریٹری شپ کی ٹریننگ حاصل کی تھی، خلیفہ

منصور نے تاسیس بغداد (۳۵ھ) سے پہلے اس کو اپنے کونڈ کے دفتر میں متوسط درجہ کر سکریٹری کا منصب عطا کیا اور اس کی تنخواہ دس درہم یومیہ (تقریباً ساڑھے پانچ روپے) سے بڑھا کر پندرہ درہم کر دی، پھر ہندی (منصور کا لڑکا اور جانشین از ۱۵۸ تا ۱۶۹ھ) کے وزیر یعقوب بن داؤد نے اسکو اپنا سکریٹری مقرر کیا، اس کے خطوط و قیامات اشعار اور حیدرہ واقعات صوفی نے لکھے ہیں، رشید کے زمانہ میں (۱۶۰ تا ۱۹۳ھ) وہ برکی وزیر سجی کے ساتھ غالباً سکریٹری کی حیثیت سے رہا اور اس کی غیر موجودگی میں دفاتر کی نگرانی اعلیٰ (دیوان الازتہ) اور سرکاری احکام نویسی (توقیع) کے اہم ترین فرائض انجام دیتا تھا، قاضی ابویوسف (شاگرد ابوصنیف) سے اس کی دوستی تھی۔

یوسف کے دو لڑکے بہت مشہور ہوئے، ایک قاسم (شاعر زیر بحث) دوسرا احمد قاسم احمد سے بڑا تھا اور احمد کے بعد تک زندہ رہا، احمد آسمان کتابت میں اپنے خاندان میں سب سے زیادہ چمکا، بنو سہلی کے بعد یہ مامون (۱۹۸ تا ۲۱۸ھ) کا وزیر ہوا، شاعری اور مضمون نویسی میں اس کا پایہ بہت بلند تھا، سکریٹریوں کی ایک مجلس میں کچھلے سکریٹریوں کی ادبی قابلیت پر تبصرہ ہوا تو سب نے منفق طور پر رائے ظاہر کی کہ عباسی دور کے سکریٹریوں میں مضمون نویسی کے لحاظ سے دو آدمی چوٹی کے ہیں ایک احمد بن یوسف دوسرا ابراہیم بن عباس (صوفی ص ۱۷۰) عبدعباسی کا نہایت ہایق مضمون نویس و شاعر، متعدد خلفاء کے مراسلات کے شعبوں کا صدر تھا اس کی وفات بقول مصنف اغانی ۹/۲۰، ۲۲۳ھ میں ہوئی ابوتمام کی یہ رائے اس کی شاعری پر بہترین گواہ ہے اگر ابراہیم بادشاہوں کی ملازمت کی طرف مائل نہ ہوا ہوتا تو کسی شاعر کے لئے روٹی کا سہارا نہ چھوڑتا، فہرست ابن الندیم ص ۱۸۶

تاسم کے مفصل حالات ہم کو نہیں معلوم ہیں، حکومت سے اس کی وابستگی کب تک اور کس پس نوعیت کی رہی ہم نہیں بتا سکتے غالباً یہ اپنے بھائی احمد کے ماتحت سرکاری مناصب پر سرفراز رہا ہوگا، صوفی نے اس کے ایک منصب کی تصریح کی ہے وہ لکھتا ہے کہ جب مامون نے احمد کو وزیر مقرر کیا تو احمد نے صوفی سواد کی تحصیل لگان قاسم کے سپرد کر دی اور تاسم نے اپنے

پر مشتمل موذی جانوروں کی شکایت میں ہیں جیسے مچھ، پتو، کٹھنل، چوٹی، چوہا وغیرہ اور چار نظریں ایک سو تین اشعار پر مشتمل، قمری، شاہ رخ، دبا، یا اُس جیسا شکاری پرندہ، بلی اور کبری کے لیے مرتبے ہیں ان سارے اشعار کا ترجمہ نہ تو یہاں مناسب ہو گا نہ قارئین کے لئے دلچسپ اس لئے ہر نظم کے چیدہ چیدہ حصے یہاں پیش کیے جاتے ہیں۔

میرے پیش نظر کتاب الادراک کا پہلا ڈیشن ہے جو ایک علم دوست انگریز نے پروفیسر گب، ڈاکٹر طہ حسین وغیرہ کی تلقین و مدد سے چھاپا ہے اس میں شک نہیں کہ ڈکٹریٹ نے بڑی محنت و قابلیت سے کام کیا ہے پھر بھی کتاب اور خاص طور پر اس کے شری حصے ابھی تہذیب و تہجیح کے محتاج ہیں، میں نے اپنی بے ماہی کے باوجود ترجمہ کرنے وقت کہیں کہیں لفظی تصرف کرنے کی جرات کی ہے۔

بکری (سوداء) کا مرثیہ

۱- اے آنکھ ہماری بکری سوداء پر خوب روج سوئی دھن کی طرح تھی رخصت کے دن۔

۲- اس کے دوپٹے باریک سینگ تھے اور ڈنکھن بھرے ہوئے ڈولوں کی طرح

۳- اس کی گردن اور آنکھیں نوجوان وحشی برنیوں کی طرح تھیں۔

۴- اس کے کان لمبے تھے، چہرہ بیضادی اور دانت مسکراتے وقت چمکتے تھے۔

۵- ۸، ۷، ۶- تین شروں میں اس کی مزید جسمانی خوبصورتی بیان کی گئی ہے۔

۱- آپ چاہتے تو کہہ سکتے تھے کہ وہ ایک پردہ نشین فاتون تھی جس کی خدمت کے لئے

انائیں اور خدمتگار مامور تھے۔

۱۱- اس جیسی کہاں ہو سکتی ہے وہ تو بادشاہوں اور وزیروں کی بہترین دودھ دینے والا

کربوں میں سے چنی گئی تھی۔

۱۲- اس کی غذا کھجور کی گٹھلیاں، کھلی، بکڑے، عمدہ روٹی اور حلوا تھی۔

۱۵- گرمی میں ٹھنڈے پانی کے مزے اڑاتی۔ سردی میں آگ سے تاپتی۔

۱۶۔ ہم نے اس کے لئے چھو لدا ریاں لگا دی تھیں اور اس کی دیکھ بھال کے لئے نوڈیاں اور آزاد عورتیں مقرر کر دی تھیں۔

۱۷۔ وہ سب اس پر مہربان تھیں اور محبت سے ماں باپ اس پر صدقہ قربان کرتی تھیں۔

۱۸، ۱۹، ۲۰۔ ان تین شعروں میں اس کی پاکبازی اور شرم و حیا کی تشریح ہے۔

۲۱۔ اس کو ادنیٰ ٹھہول اڑھائی جاتی اور اس کے گلے میں تعویذ باندھ دیا گیا تھا تاکہ دشمنوں

کی نظر نہ ہو جائے۔

۲۲۔ لیکن اس کے بچاؤ کی کوئی تدبیر کام نہ آئی جب اس کی موت کا حادثہ ہمارے اوزر نازل ہوا۔

۲۳۔ وہ تو قبر کی مٹی میں مل گئی لیکن اس کی تشریح زندہ ہے۔

۲۴۔ میں سوداء کی خوبیاں نہیں بھول سکتا جب تک زمین پر بادل برستے رہیں گے۔

۲۶۔ مجھے سوداء پر صبر آجائے یہ ممکن نہیں، سوداء نے صبر مجھ سے چھین لیا۔

۲۷۔ وہ عربی نسل کی تھی، حسب نسب میں عمدہ، اور خلفاء کے گھر میں پرورش پائی تھی۔

۲۸۔ گرمی میں اور سخت سردی میں جب آندھیاں چلتیں وہ نہایت اچھی ماں ثابت ہوتی

۳۰۔ وہ بغیر کسی وقت کے صرف تھنوں پر ہاتھ پھیرنے سے دودھ دے دیتی تھی۔

۳۱۔ وہ صبح شام دو برتن دودھ سے بھر دیتی تھی۔

۳۴۔ کتنے دنوں سوداء نے صبح شام اور دوپہر پیالے بھر بھر کر سب دودھ پلایا ہے۔

۳۵۔ کس قدر ہم نے اس کا خالص اور بلویا ہوا دودھ اور اس کے دودھ کا شربت پیا ہے

۳۸، ۳۹۔ اے سوداء تو نے اپنے چھوٹے بکروں اور دودھ پتی بکریوں کا رجو خوب دودھ پنی

کر اور اچھی غذا کھا کر موٹی تازی ہو گئی تھیں، تقلید اور ٹھینا ہو اگر نشت کس قدر ہم کو کھلایا ہے۔

۴۲۔ تو زندہ بادل تھی، تو بہار تھی، تو عمدہ تشریح کی مستحق ہے۔

۴۳۔ اگر زندہ زہرِ نخلصی دے کر مردہ کو بچا سکتا تو ہم سب کو بچا لیتے چاہے ہم کو کتنا ہی خرچ کرنا پڑتا

۴۴۔ اے سوداء تو بہت اچھی تھی کاش تو زندہ رہتی۔

۲۔ چھوٹے کپڑوں کی شکایت۔ کھٹل، مچھر اور لپتو

- ۱۔ ہم چھوٹے کپڑوں کی (کھٹل) مصیبت میں مبتلا ہوئے جو نہایت بدذات کپڑے ہیں۔
- ۲۔ جو بھاگتے بھرتے ہیں، کفرت سے ہیں، بے قرار ہیں اور بے قرار رکھتے ہیں۔
- ۳۔ جو لوگوں کا خون بہانے اور پیتے ہیں۔
- ۴۔ جو ہمارے ساتھ لبت اور کپڑوں میں رہتے ہیں اور ہمارے اوپر کودتے پھرتے ہیں۔
- ۵۔ ہم میں سے کوئی بے چین ہو کر کھڑا ہے، کوئی کپڑوں میں ان کو تلاش کرتا ہے۔
- ۶۔ اور کینز بس سامان بھارتی ہیں۔
- ۷۔ یہ موذی ہر جگہ پھیلے ہوئے ہیں، جسم پر خراش ڈالنے میں، یہ شکاری ہیں، قاتل ہیں،
- ۸۔ انگلی اور کپڑے ان کے خون سے رنگ جاتے ہیں۔
- ۹۔ پھر یہ خون کے دھبے دھوئوں کے دھوئے نہیں چھوٹتے۔
- ۱۰۔ ہمارے اوپر چھوٹے کپڑوں کی (مچھر) مصیبت نازل ہوتی جو اڑتے اور نیچے اترتے
- ۱۱۔ جو زخمی کرتے ہیں، جسم میں گھس جاتے ہیں، جو خود جاگتے اور دوسروں کو جگانے پر
- ۱۲۔ جو سونے کے دقت جگانے کی بالسنری جاتے ہیں۔
- ۱۳، ۱۴۔ جو لمبی زخمی کرنے والی لگتی ہوتی سونڈوں سے خون پینے نیچے اترتے ہیں۔
- ۱۵۔ اُن سونڈوں کا بھالا بہادر سپاہی کے بھالے سے زیادہ کارگر ہوتا ہے۔
- ۱۶۔ ان کی دج سے جسم پر بہت سے بدناداغ بڑگئے ہیں۔
- ۱۸۔ جس کے یہ کاٹتے ہیں وہ ان سے بدلہ لینے کے لئے خوب منہ پر ٹمانچے مارتا ہے۔
- ۱۹۔ اور کہیں ہزار میں ایک اس کے ہاتھ آتا ہے۔
- ۲۰، ۲۱۔ اور ہم لپتوں کی مصیبت میں مبتلا ہیں۔ جو جسموں میں چٹے رہتے ہیں۔
- ۲۳۔ اور وہاں پہنچ جاتے ہیں جہاں چھوٹے دلے کا ہاتھ نہیں پہنچتا۔
- ۲۴۔ نہیں بلکہ وہ تو آنکھ تک سے نظر نہیں آتے۔

۳۔ بی کا مرتبہ

- ۵۔ وہ تیندوؤں کی طرح جھپٹ کر یا زمین سے جھپٹ کر شکار کرتی تھی۔
- ۶۔ وہ جب گھات میں ہوتی تھی، چوہے سپہے ہوئے بل میں دُیکے رہتے تھے۔
- ۷۔ اگر کوئی چوہا ذرا سر نکال دیتا تو پھر وہ بل میں واپس نہ جاسکتا تھا۔
- ۸۔ گویا موت اس کے ہاتھ میں ہوتی تھی جب وہ اس کی دُچوہے، طرف بڑھتی تھی۔
- ۹۔ گویا وہ تیندوے کی طرح پیٹ کے بل رنگینی اور ناگن کی طرح نیزی سے بل کھاتی بھاگتی۔
- ۱۲۔ گھر کی محافظ تھی حریف اگر چھپا کر تاؤ جوانی حملہ کر کے اس کو بھگا دیتی۔
- ۱۳۔ چبوتوں پر جا کر رو دیا کرتی تھی جیسے اس کا کوئی عزیز جانا رہا ہو۔
- ۱۴۔ جب رات کو گھر کے سب لوگ سو جانے وہ جاگتی تھی۔
- ۱۸۔ کھانے کے وقت وہ موجود ہو جاتی اور دس سزخون کے ٹکڑے اس کو ڈال دے جلتے۔
- ۱۹۔ کڑا کے کی ٹھنڈی راتوں میں وہ نازکے وقت ہمارے پاس آتی تھی۔
- ۲۰۔ ہم اس کی صحبت سے خوش تھے وہ ہماری صحبت سے۔
- ۲۱۔ پھر بلاکت کا ایک ایسا حادثہ نازل ہوا کہ وہ خاک میں مل گئی۔
- ۲۲۔ اور چوہے گھر میں بے خوف ہو کر آنے جانے لگے۔
- ۲۳۔ ہماری دیواریں کھود کر برباد کرنے لگے اور ہمارے کپڑے خوب کاٹ کاٹ کر ناس لگانے لگے۔
- ۲۴۔ جب لوگ سو جاتے ہیں تو غور و نوش کے ذخیروں میں سے کھا جاتے ہیں۔
- ۲۵۔ روٹی کے ٹکڑے، بچا ہوا ستوا اور سپیر کے ٹکڑے تک نہیں چھوڑتے۔
- ۲۶۔ اور بڑی چالبازی سے اپنی دُمیں شیشیوں میں ڈال کر تیل پی جاتے ہیں۔
- ۲۷۔ ہمارے چراغوں کا تیل سرکش دُاکوؤں کی طرح چرا لیتے ہیں۔
- ۲۸۔ چبوتوں میں اس طرح دوڑتے پھرتے ہیں جیسے عمدہ گھوڑے دوڑ کے میدان میں

مقابلہ کرتے نبوں۔

۴۔ چیونٹیوں، چوہوں اور چڑیوں کی شکایت

- ۱۔ گھر کی رونق رہینگنے والوں اور اڑنے والوں سے تباہ ہو گئی ہے۔
- ۲۔ ہماری کچھ بڑی پڑوسنیں ہیں جو اپنے پڑوسوں کو ستاتی ہیں۔
- ۳۔ جو کبیتی تو نہیں کرتیں لیکن زمین جوتی ہیں جب ان کے لشکر نکلتے ہیں۔
- ۴۔ ان نوجوبی دستوں کی طرح منظم جو حملہ آوروں سے مقابلہ کرنے جاتے ہیں۔
- ۱۲۔ دوڑ کے گھوڑوں کی طرح ان کی بائیس سوراخوں سے باہر نکلی چلی آتی ہیں۔
- ۱۴۔ ہماری کچھ اور پڑوسنیں ہیں جن کی پاکباز بڑی بدکار ہیں۔
- ۱۵۔ جو بہت مغلس ہیں، خدا نہ کرے ان کی مغلسی کبھی دور ہو۔
- ۱۶۔ جو فاسق ہیں، پھر ہیں، نقب زن ہیں۔

۱۸۔ جو گھروں کا کھانا کھاتے ہیں ان میں اوپر سے اتر کر یا نیچے سے آکر۔

۱۹۔ اور ہمارے پڑوسوں میں سانپ ہیں جو مارنے والوں پر حملہ کرتے ہیں۔

۲۰۔ جو رسی کی طرح کھل جاتے ہیں اور ڈھل کی طرح گول ہو جاتے ہیں۔

۲۲۔ جو پانچ پانچ ہاتھ اور دس دس بالشت لمبے ہیں۔

۲۴۔ رہے پرند تو چڑیاں ان سب میں بد ذات ہیں۔

۲۵۔ گویا بوبار کے ہتوڑے ان کی چونچوں میں بھرے ہیں۔

۲۸، ۲۷۔ ان کے پڑوس میں خطرات، زرزرا درفاختا میں آباد ہیں جن سے کبھی دہانا

ہو جاتی ہیں کبھی انجان بن جاتی ہیں۔

۳۰۔ یہ مختلف قسم کے باہم مانوس وغیر مانوس پرندے تنکے اور انڈے گراتے رہتے ہیں۔

۳۱۔ اور ہمارا گھر پوں سے بھرجاتا ہے، خدا ان کا ناس کرے۔

۳۲۔ اور ایک شخص ہر وقت جھاڑو لئے صفائی کے لئے موجود رہتا ہے۔

۵۔ شاہ رخ کا مرثیہ

۱۰۔ ابوسعود (شاہ رخ کی کنبہ جو خطاب احترام ہے) تیری موت سے گواہی دینا

۶۔ قسمت نے تیری موت کا ہنس دیا اور یہ ہمارے بہترین عزیزوں پر بھی ہاتھ ڈالتی ہے۔

۳۔ ہماری فکر و احتیاط اس کو نہیں مال سکتے۔

۴۔ زمانہ نے تجھ کو ہم سے چھٹا کر مصیبت میں ڈال دیا اور زمانہ کا کام یہی ہے

۵۔ زمانہ نے ہم پر ظلم کیا اور ہم اس سے انتقام نہیں لے سکتے۔

۶۔ تیرے بعد غم کے چمکوں سے دونوں میں زخم پڑ گئے۔

۸۔ تیری موت کے دن گھر دالے اور پڑوسی سب روئے۔

۹۔ تیرے بعد ان کا ستونِ قوت ٹوٹ گیا۔

۱۱، ۱۰۔ دشمن، بدبودار کبڑے، سانپ اور چوہے گھر میں آزاد ہو کر گلے کرنے اور بیاہی

بیٹانے لگے۔

۱۲۔ جب تک تو تھا یہ ذلیل تھے اور ان کی دال نہ گلتی تھی۔

۱۴۔ ۱۔ ابو سنہ خدا کرے تیری قبر پر خوب بارش ہو۔

۱۵۔ تو ادھیڑ تھا، منکسر مزاج، باادب، باوقار۔

۱۶۔ جب شکار تیری رسائی میں آجاتا تو بھرنی سے تو پکڑ لیتا تھا۔

۱۷۔ اور اگر بھاگ کر بچدنا ممکن نہ ہوتا تو گھات اور دھوکہ سے کام نکالتا۔

۱۸۔ چھپ کر یا سوراخ میں بھاگ کر تجھ سے کسی کا جان بچانا ممکن نہ تھا۔

۱۹۔ ہر دن تو دشمنوں پر چھاپے مارتا اور گلے کرتا تھا۔

۲۰، ۲۱۔ اگر اپنے حریف سے اس کو لڑنا پڑتا تو شیرِ بدیشہ کی طرح اس کو دبا کر غلبہ پالیتا تھا

۲۲، ۲۳۔ رات میں بہت کم سوتا، لمبے لمبے ڈگ بڑھا کر چلتا رہتا، خوب چوکتا اور مستعد رہتا

۲۸۔ ہر فردوں کا بادشاہ تھا، ان میں اس کو بڑا مرتبہ اور عزت حاصل تھی۔

۳۰۔ اس کا رنگ سفید زردی مائل تھا۔

۳۱۔ اس کی چوہنج اور ہنڈلیاں زرد و گلابی تھیں۔

۳۲۔ اس کا سر گولائی لے ہوئے تھا اور سپر کشادہ تھے۔

۶۔ قمری کا مرتبہ

۱۔ کیا کسی کو اس زمانہ کے حادثوں سے امان ہے؟

۶۔ شب دروزہ ہرنے کو پُرانا کرنے ہیں اور خود پرانے نہیں ہوتے۔

۹، ۱۰، ۱۱۔ قمری سترہ برس تک ہمارے شریف ترین ساتھیوں اور مخلص ترین دوستوں میں سے تھی

۱۰۔ پھر زمانہ کے ایک حادثہ نے اچانک اس کو غارت کر دیا۔

۱۱۔ قمری کفن میں لپٹی ہوئی قبر کی مٹی ہو گئی۔

۱۲۔ آبادی کے ایک سنان گھر میں رہنے لگی۔

۱۳۔ دل اس کی موت کی شدت سے زخمی ہو گئے۔

۱۴۔ جگر میں بھرنی ہوئی آگ کی طرح غم کے چپکے لگنے لگے۔

۱۵۔ آنکھوں سے آنسوؤں کی جھڑی بند نہیں ہوتی۔

۱۶۔ قمری سے گروالوں اور پُر دسیوں کو بُرا اُنس تھا

۱۸۔ وہ بڑی خوش مزاج اور خندہ رو تھی، جب کوئی اس کے پاس آ کر آنکھ بانگی سے

اشارہ کرتا تو جواب دیتی تھی۔

۲۰۔ رات میں چمکتی اور اذان دیتی تھی۔

۲۱۔ اور خوب صاف صاف ادو دستورا ادو دستورا کہتی تھی۔

۲۳۔ بہت دن تک مُنہ، ابن مُرتج، اور غزین دہلی صدی ہجری کے تین مشہور گوئیے

کی لئے میں گانے سنا کر مجھے دھد میں لاتی رہی۔

۲۹۔ اس کی آنکھیں یا قوت کی طرح سُرخ تھیں؛ ۳۰۔ اس کے پیر جیسے سُرخ پیلے رنگے تھے

۳۱۔ اس کا سر جیسے بانجی شلخ پر نصب تھا (یعنی اس کی گردن لمبی اور خوبصورت تھی)

۳۲۔ اس کا ذنگ جنت کے لباس کی طرح سبز تھا؛ ۳۳۔ انوس تیرانی بانجھ سے لٹا جلتا نہیں مل سکتا

۳۸۔ تجھ جیسا کھیل تماشاہ دلا کبھی پیدا نہ ہوا ہوگا۔

چین کے مسلمان

ڈاکٹر یوسف شخت کے قلم سے

مترجمہ مولانا فضل الرحمن صاحب باقی غازی پوری لکچرر عربی کالج کلکتہ یونیورسٹی
تمام مسلمان چین کا نام رسول اللہ صلی اللہ علیہ وآلہ وسلم کی اُس حدیث سے جانتے ہیں
جو کہتی ہے کہ ”علم کو طلب کرو اگرچہ وہ چین میں ہو“
اسلام سے پہلے ہی چین کے ساتھ عربوں کے تجارتی تعلقات قائم ہو چکے تھے اور وہ
لوگ کسی قدر اُس ملک سے واقف ہو چکے تھے پہلی صدی ہجری میں یہ تجارت بہت ترقی کر گئی
تھی۔ یہ وہ وقت تھا جبکہ ظہور اسلام کے ساتھ چین میں خاندانِ تانگ (Tang) کے ہاتھوں
میں عنانِ حکومت آئی چین کی سرکاری تاریخ میں سب سے پہلی بار عربوں اور مسلمانوں کا ذکر
حسب ذیل الفاظ میں کیا گیا ہے:-

”خاندانِ تانگ کی عمرانی کے ابتدائی عہد میں مملکتِ مدینہ سے غیر ملکیوں کی ایک بہت بڑی تعداد
کینٹن میں آئی۔ وہ لوگ آسمانوں کے پردردگار کی پرستش کرتے ہیں۔ ان کی عبادت گاہوں میں
بت اور تصویریں نہیں پائی جاتی ہیں اور وہ لوگ نہ سو رکا گوشت کھاتے ہیں اور نہ شراب پیتے ہیں
اور جن جانوروں کو خود ذبح نہیں کرتے ان کے گوشت کو حلال نہیں سمجھتے انہوں نے کینٹن میں خوب
اور عظیم الشان مکان تعمیر کئے ہیں۔ اور فقہور چین نے ان کی اسدہا پر ان کو دبا رہنے کی اجازت
دے دی ہے وہ لوگ خوش حال اور دولت مند ہیں اور خود اپنے میں سے ایک شخص کو اپنا سردار منتخب
کر لیتے ہیں اور اس کی اطاعت کرتے ہیں“

چینوں اور عربوں کے درمیان تبادلِ سیاسی چین کے بادشاہِ مزب میں حکومتِ عربیہ کی بڑھتی ہوئی طاقت

کو بہت غور و توجہ سے دیکھتے رہے اور جب فیروز بن یزید جو دسٹے اُن سے عربوں کے مقابلے میں جنگی مدد طلب کی تو انھوں نے نہ صرف یہ کہ اس کو خوش اسلوبی کے ساتھ رد کر دیا بلکہ اُس کے برعکس خلیفہ عثمان بن عفان کے پاس اپنا ایک سفیر بھیجا جس کے جواب میں حضرت عثمان بن عفان نے بھی اپنی فوج کے ایک کمانڈر کو ۳۱۰ھ میں چین بھیجا یہ تبادلہ سیاسی دوسری بار ۳۱۰ھ میں ہوا جب کہ قتیبہ بن مسلم نے بعض ایلچیوں کو چین کے شاہی دربار میں بھیجا اور اُس کے بعد کے پینتالیس برسوں میں کم سے کم انیس سیاسی مشن چین میں بھیجے گئے۔ خلفائے عباسی (جن کو چینی سیاہ پوش عرب کہتے تھے) میں سے ابو العباس، ابو جعفر، اور ہارون الرشید نے جو سفارتی وفدوں کو بھیجے تھے وہ خاص طور پر قابل ذکر ہیں ہارون الرشید کے سفیروں نے حکومت چین سے ایک جنگی معاہدہ بھی کیا تھا اور اس طرح یہ دونوں ایک دوسرے کے حلیف ہو گئے تھے چین کی اُن تاریخی کتابوں سے جو اُس عہد میں لکھی گئیں اُس ملک میں عرب کے مسلمانوں کے ورود کی بعض دوسری تفصیلات بھی معلوم ہوتی ہیں۔ اُن میں درج ہے کہ :-

”مغرب سے آنے والے غیر ملکی بڑی بڑی جماعتوں کی شکل میں چین میں پہنچے اور اپنے ساتھ اپنی مقدس کتابیں بھی لائے جن کو چین کے شاہی محل کے اُس ہال میں جو کتب مقدسہ کے لئے مخصوص ہے ایک خاص جگہ دی گئی اور اس وقت سے ان کا دین (اسلام) مملکت تانگ میں پھیلنے لگا اور لوگ علانیہ فراتین دین ادا کرنے لگے۔“

مسلم تاجر چین میں مسلمانوں میں سے جو لوگ سب سے پہلے چین میں جا کر مقیم ہوئے وہ تاجر تھے جن میں سے اکثر سمندر کے راستے سے ابلہ اور سیراف دو عراقی بندرگاہوں سے وہاں گئے تھے اور شہر کنٹین، جس کو عرب خانفو کہتے تھے چین میں ان کا پہلا مرکز تھا۔ دوسرا راستہ جس سے مسلم تاجر چین میں پہنچے تھے، خشکی کا تھا جو وسط ایشیا کو چیرتا ہوا جاتا ہے وہ مسلمان جو اس راستے سے گئے سی نان فو (Si-nan-fu) تک پہنچ گئے جو اس وقت چین کا دارالسلطنت تھا اور عرب اس کو محمدان کہتے تھے۔ اور یہ اسلام کا دوسرا قدیم مرکز چین میں تھا۔ سلیمان تاجر نے ۳۲۰ھ